



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR.  
ANTONIO MIZZI**

Seduta tat-23 ta' Marzu, 2009

Numru. 709/2006

Il-Pulizija  
(Sp Angelo Gafa')  
vs

Patrick Gatt, iben Emanuel, imwieled Pieta' fl-14 ta'  
Marzu, 1974

Il-Qorti,

Rat l-akkużi kontra l-imputat –

1. talli f'dawn il-Gzejjer, f'Jannar, 2006 u fix-xhur ta' wara b'diversi atti magħmulin fi żminijiet differenti li jiksru l-istess dispozizzjoni tal-liġi u li ġew magħmula b'risoluzzjoni waħda, irċieva mingħand Jason Debono minn Bormla, jew kiseb mingħand l-istess Jason Debono, xi wegħda li jingħataw, lilu jew lil oħrajn, b'korrissettiv għal xi self, imgħaxijiet jew xi qliegħ ieħor taħt liema għamla jkun b'eċċess minn dak li jkun permess bil-liġi;

2. talli fl-istess perjodu, lok u ċirkostanži, hedded, kemm bil-kitba kif ukoll bil-fomm, lil Jason Debono minn Bormla b'xi delitt, liema theddid kien fih ordni jew kondizzjoni;
  3. talli fl-istess perjodu u ċirkostanži, bla ħsieb li jisraq jew li jagħmel ħsara kontra l-liġi, iżda biss biex jeżerċita jedd li ppretenda li kellu, ġiegħel bl-awtorita' tiegħu nniffsu, lil xi ħadd iħallas dejn, jew jesegwixxi obligazzjoni, tkun li tkun, jew b'xi mod ieħor, kontra l-liġi, indaħal fi ħwejjeġ ħaddieħor;
  4. talli kiser il-provvedimenti tal-artikolu 22 tal-Kapitolu 446 tal-Liġijiet ta' Malta meta kkometta reat ieħor wara li ngħata sentenza fejn ġie liberat taħt il-kondizzjoni li ma jikkomettiex reat ieħor fi żmien sena, liema sentenza ġiet mogħtija mill-Qorti tal-Maġistrati (Malta) fid-19 ta' Mejju, 2006.
- Il-Qorti ġiet mitluba li f'każ ta' ħtija tikkundanna lill-akkużat għal ħlas ta' l-ispejjeż li jkollhom x'jaqsmu mal-ħatra ta' esperti jew periti fil-proċeduri skond l-artikolu 533 tal-Kodiċi Kriminali.

Rat in-nota tal-Avukat Ġenerali fejn ta l-kunsens tiegħu biex dan il-każ jiġi trattat bi proċedura sommarja.

Semgħet il-provi.

Rat il-verbal tas-seduta tal-24 ta' Marzu, 2009 fejn il-Prosekuzzjoni nformat lill-Qorti li l-attivitajiet kriminali spiċċaw fix-xahar ta' April, 2006.

Rat il-verbal tas-seduta tal-24 ta' Marzu, 2009 fejn l-imputat ammetta l-akkużi miġjuba kontra tiegħu.

Semgħet lill-prosekuzzjoni u lill-avukat ta' l-imputat dwar il-piena.

Għaldaqstant, ma ssibx lill-imputat ħati tar-raba' akkuża miġjuba kontra tiegħu u għalhekk tilliberah mill-istess akkuża. Issibu ħati tal-akkużi l-oħra kollha. Rat l-artikoli 18, 85, 249(1)(2) u 298Ċ tal-Kodiċi Kriminali. Ma tikkundannahx għal piena karċerarja iżda tilliberah taħt il-provvedimenti tal-artikolu 22 tal-Kapitolu 446 tal-Liġijiet ta'

Kopja Informali ta' Sentenza

Malta bil-kondizzjoni li ma jagħmilx reat ieħor fi żmien tlett snin mil-lum. Minbarra dan, tikkundannah għal ħlas ta' multa ta' €2,400.

**< Sentenza Finali >**

-----TMIEM-----